

L. A. Notifications and Declarations

MALAPPURAM DISTRICT

1961-ലെ കേരള സർവ്വേയും അതിർത്തിയും സംബന്ധിച്ച
ആക്ടിലെ 13-ാം വകുപ്പുപ്രകാരമുള്ള പരസ്യം

നമ്പർ ഡി1-3351/2013.

2013 ഒക്ടോബർ 31.

1. താഴെപ്പറയുന്ന പ്രദേശങ്ങളിലെ റീ-സർവ്വേ ഇപ്പോൾ പൂർത്തിയായിരിക്കുന്നതായി 1961-ലെ കേരള സർവ്വേയും അതിർത്തിയും സംബന്ധിച്ച ആക്ടിലെ (1961-ലെ 37-ാം ആക്ട്) 13-ാം വകുപ്പുപ്രകാരം ഇതിനാൽ പരസ്യം ചെയ്യുന്നു.

2. പ്രസ്തുത ആക്ടിലെ 14-ാം വകുപ്പിലെ വ്യവസ്ഥകൾ പ്രകാരം ഒരു സിവിൽ കോടതിയുടെ ഡിക്രിമൂലം ഇതിനാൽ പരസ്യം ചെയ്യുന്ന റീ-സർവ്വേ, ഭേദഗതി ചെയ്യപ്പെടുന്നില്ലെങ്കിൽ ഈ റീ-സർവ്വേ റിക്കാർഡ് അതിൽ നിർണ്ണയിക്കുകയും രേഖപ്പെടുത്തുകയും ചെയ്തിട്ടുള്ള അതിരുകൾ ശരിയായി നിർണ്ണയിക്കുകയും രേഖപ്പെടുത്തുകയും ചെയ്തിട്ടുണ്ടെന്നതിന്റെ തർക്കമറ്റു തെളിവായിരിക്കുന്നതാണ്.

പ്രദേശത്തിന്റെ വിവരങ്ങൾ

ജില്ല—മലപ്പുറം.

താലൂക്ക്—ഏറനാട്.

വില്ലേജ്—മഞ്ചേരി (മഞ്ചേരി മുനിസിപ്പാലിറ്റി).

ബ്ലോക്ക് നമ്പർ—51 (ടൗൺ ബ്ലോക്ക് നമ്പർ 1 മുതൽ 161 വരെ)

ബ്ലോക്ക് നമ്പർ—52 (ടൗൺ ബ്ലോക്ക് നമ്പർ 1 മുതൽ 142 വരെ)

(ഒപ്പ്)

റീസർവ്വേ ആഫീസ്,
മലപ്പുറം.

അസിസ്റ്റന്റ് ഡയറക്ടർ
(റീസർവ്വേ).

1961-ലെ കേരള സർവ്വേയും അതിർത്തിയും സംബന്ധിച്ച
ആക്ടിലെ 6 (1)-ാം വകുപ്പുപ്രകാരമുള്ള പരസ്യം

നമ്പർ ജി1-13454/2012.

2013 ഒക്ടോബർ 31.

മലപ്പുറം ജില്ല, പൊന്നാനി താലൂക്ക്, പൊന്നാനി നഗരം വില്ലേജിലെ താഴെപ്പറയുന്ന സർവ്വേ നമ്പരുകളോട് ചേർന്നും വില്ലേജ് അതിർത്തിക്ക് പുറത്തും അറബിക്കടലിൽ സ്ഥിതി ചെയ്യുന്നതും സർവ്വേ ചെയ്യാത്തതുമായ ഭൂമി സർവ്വേ ചെയ്തു നൽകണമെന്ന് ഗവൺമെന്റ് നിർദ്ദേശിച്ചിരിക്കുകയാൽ പൊന്നാനി നഗരം വില്ലേജിൽ സർവ്വേ പ്രവർത്തനങ്ങൾ വേഗംതന്നെ ആരംഭിക്കുന്നതാണെന്നും മേൽപ്പറഞ്ഞ വില്ലേജുകളിലെ താഴെപ്പറയുന്ന സർവ്വേ നമ്പരുകളോട് ചേർന്ന് സ്ഥിതി ചെയ്യുന്ന ഭൂമി സർവ്വേ ചെയ്യുന്നതാണെന്നും 1961-ലെ കേരള സർവ്വേയും അതിർത്തിയും സംബന്ധിച്ച ആക്ടിലെ 6 (1) വകുപ്പുപ്രകാരം ഇതിനാൽ പരസ്യം ചെയ്യുന്നു.

താഴെപ്പറയുന്ന ഭൂമികളുടെ ഉള്ളിലോ അഥവാ അവയോട് ചേർന്നോ സ്ഥിതിചെയ്യുന്ന രജിസ്റ്റർ ചെയ്ത ഭൂമികളിൽ അവകാശമുണ്ടെന്ന് തേർച്ച ചെയ്യുന്ന ഏതൊരാളെയും നേരിട്ടോ ഏജന്റ് മുഖേനയോ സ്ഥലത്ത് ജോലി ചെയ്യുന്ന സർവ്വേയറുടെ

അടുത്ത് ഹാജരാകുന്നതിനും അതിരുകൾ കാണിച്ചു കൊടുക്കുന്നതിനും അതിനോട് ബന്ധപ്പെട്ട വിവരങ്ങൾ നൽകുന്നതിനുംവേണ്ടി അതാതുസമയം ആവശ്യപ്പെടുമ്പോൾ ഹാജരാകുന്നതിനുംവേണ്ടി ഇതിനാൽ ക്ഷണിച്ചുകൊള്ളുന്നു.

പ്രസ്തുത ആക്ടിലെ 6 (2) വകുപ്പ് പ്രകാരം ഈ പരസ്യം താഴെപ്പറയുന്ന ഭൂമികളിൽ അവകാശബന്ധമുള്ള ഏതൊരാൾക്കുമുള്ള സാധുവായ നോട്ടീസായി കണക്കാക്കപ്പെടുന്നതാണ്:

പ്രസ്തുത ആക്ടിലെ 6 (3) വകുപ്പ് പ്രകാരം രജിസ്റ്റർ ചെയ്ത എല്ലാ കൈവശക്കാർക്കും:

(എ) സർവ്വേ ചെയ്യുന്നതിനുവേണ്ടി നിർമ്മാർജ്ജനം ചെയ്യേണ്ട ആവശ്യമുണ്ടായേക്കാവുന്ന വല്ല മരങ്ങളോ കുറ്റിക്കാടുകളോ വേലികളോ നിൽക്കുന്ന വിളകളോ അഥവാ സാരവത്തായ മറ്റ് തടസ്സങ്ങളോ 15 ദിവസത്തിനകം മുറിച്ചു കളയുകയോ നീക്കം ചെയ്യുകയോ ചെയ്ത് അതിരുകളോ മറ്റ് ലൈനുകളോ വെടിപ്പാക്കണമെന്നും;

(ബി) കൊടിപിടിക്കുന്നവരെയും ചെയിൻമാൻമാരെയും നിയോഗിച്ച് അത് സമയം ആവശ്യമായേക്കാവുന്ന സമയത്തേക്കും കാലത്തേക്കും തൊഴിലാളികളെ ഏർപ്പെടുത്തണമെന്നും;

(സി) അനുയോജ്യമായ സർവ്വേ അടയാളങ്ങൾ നൽകണമെന്നും മറ്റ് പ്രകാരത്തിൽ പ്രസ്തുത ആക്ടോ അതുപ്രകാരം ഉണ്ടാക്കിയിട്ടുള്ള ചട്ടങ്ങളോ അനുസരിച്ച് ആവശ്യപ്പെട്ടേക്കാവുന്ന സഹായങ്ങൾ സർവ്വേയർക്ക് നൽകണമെന്നും ഇതിനാൽ ആവശ്യപ്പെടുന്നു.

മേൽപ്പറഞ്ഞ (എ) മുതൽ (സി) വരെയുള്ള ഖണ്ഡങ്ങൾ പ്രകാരമുള്ള ഈ അഭ്യർത്ഥനകൾ അനുസരിക്കുന്നതിൽ ആരെങ്കിലും വീഴ്ചവരുത്തുകയാണെങ്കിൽ ജോലി കൂലിപ്പണിക്കാരെക്കൊണ്ട് ചെയ്യിക്കുന്നതും ആയതിന്റെ ചെലവ് ആക്ടിലും അതുപ്രകാരമുണ്ടാക്കിയിട്ടുള്ള ചട്ടങ്ങളിലും വ്യവസ്ഥ ചെയ്തിട്ടുള്ളതുപോലെ വീഴ്ചവരുത്തിയിട്ടുള്ളവരിൽ നിന്നും വസൂലാക്കുന്നതുമാണ്.

ഭൂമിയുടെ വിശദവിവരങ്ങൾ

ജില്ല—മലപ്പുറം.

താലൂക്ക്—പൊന്നാനി.

വില്ലേജ്—പൊന്നാനി നഗരം.

പൊന്നാനി നഗരം അംശം, പൊന്നാനി നഗരം ദേശം റി. സ. 16, 220 എന്നീ നമ്പരുകളിൽപ്പെട്ട ഭൂമിയോട് ചേർന്ന് സ്ഥിതിചെയ്യുന്നതും വില്ലേജ് അതിർത്തിക്കുവെളിയിൽ വരുന്നതും അറബിക്കടലിൽ ഉൾപ്പെട്ടുവരുന്നതും നാളതു കരയായി രൂപപ്പെട്ടു കിടക്കുന്നതുമായ ഉദ്ദേശം 12 ഹെക്ടർ സ്ഥലം.

താലൂക്ക് ഓഫീസ്,
പൊന്നാനി.

(ഒപ്പ്)
അഡീഷണൽ തഹശീൽദാർ.